

Sri

Chandramoulishwara

Varnamala Stotram

శ్రీ చంద్రమౌళీశ్వర వర్ణమాలా

స్తోత్రం

శ్రీశాత్రుభూముఖ్యసురార్చితాంఘ్రిం

శ్రీకంఠశర్వాదిపదాభిధేయం |

శ్రీశంకరాచార్యహృదబ్జవాసం

శ్రీచంద్రమౌళీశమహం నమామి || 1

చండాంశుశీతాంశుకృశానునేత్రం

చండీశముఖ్యప్రమథేడ్యపాదం |

షడాస్యనాగాస్యసుశోభిపార్శ్వం

శ్రీచంద్రమౌలీశమహం నమామి || 2

ద్రవ్యాదిస్పష్టిస్థితినాశహేతుం

రవ్యాదితేజాంస్యపి భాసయంతం |

పవ్యాయుధాదిస్తుతవైభవం తం

శ్రీచంద్రమౌలీశమహం నమామి || 3

మౌలిస్ఫురజ్జహ్ను సుతాసితాంశుం

వ్యాలేశసంవేష్టితపాణిపాదం |

శూలాదినానాయుధశోభమానం

శ్రీచంద్రమౌలీశమహం నమామి || 4

లీలావినిర్ధూతకృతాంతదర్పం

శైలాత్మజాసంశ్రితవామభాగం |

శూలార్గనిర్భిన్న సురారిసంఘం

శ్రీచంద్రమౌలీశమహం నమామి || 5

శతైః శ్రుతీనాం పరిగీయమానం

యతైర్మునీంద్రైః పరిసేవ్యమానం |

నతైః సురేంద్రైరభిపూజ్యమానం

శ్రీచంద్రమౌలీశమహం నమామి || 6

మత్తేభకృత్యా పరిశోభితాంగం

చిత్తే యతీనాం సతతం వసంతం |

విత్తేశముఖ్యైః పరివేష్టితం తం

శ్రీచంద్రమౌలీశమహం నమామి || 7

హంసోత్తమైశ్చేతసి చింత్యమానం

సంసారపాథోనిధికర్ణధారం |

తం సామగానప్రియమష్టమూర్తిం

శ్రీచంద్రమౌలీశమహం నమామి || 8

నతాఘహం నిత్యచిదేకరూపం

సతాం గతిం సత్యసుఖస్వరూపం |

హతాంధకం హృద్యపరాక్రమం తం

శ్రీచంద్రమౌలీశమహం నమామి || 9

మాయాతిగం వీతభయం వినిద్రం

మోహాంతకం మృత్యుహరం మహేశం |

ఫాలానలం నీలగలం కృపాలుం

శ్రీచంద్రమౌలీశమహం నమామి || 10

మిత్రం హి యస్యాఖిలశేవధీశః

పుత్రశ్చ విఘ్నోఘవిభేదదక్షః |

పాత్రం కృపాయాశ్చ సమస్తలోకః

శ్రీచంద్రమౌలీశమహం నమామి || 11

ఇతి శ్రీ చంద్రమౌళీశ్వర వర్ణమాలా స్తోత్రం ||